

कागज जिसका प्रयोग किसी पत्थर आदि पर चित्र आदि उतारने के लिए होता है।

**अनुच्च** वि. (तत्.) [अन्+उच्च] 1. जो उच्च (ऊँचा) न हो, निम्न 2. जो उच्च (कुलीन) न हो, नीच विलो. उच्च।

**अनुच्चरित** वि. (तत्.) जिसका उच्चारण न हुआ हो, वह स्वर या व्यंजन जिसका उच्चारण बोलने में न होता हो जैसे- सोऽहम् में अ अनुच्चरित है।

**अनुच्छिष्ट** वि. (तत्.) [अन्+उच्छिष्ट] 1. जो उच्छिष्ट (जूठा) न हो, जैसे- अनुच्छिष्ट भोजन 2. जिस आहार का पहले किसी के द्वारा उपयोग न किया गया हो विलो. उच्छिष्ट।

**अनुच्छेद** पुं. (तत्.) 1. किसी अधिनियम, संविधि आदि का पैरा 2. किसी लेख आदि का पैराग्राफ।

**अनुच्छेदन** पुं. (तत्.) 1. किसी विषय पर छोटा लेख लिखकर अनुच्छेद बनाना 2. किसी विधान, नियमावली का एक संक्षिप्त रूप बनाना। paragraphing

**अनुज** पुं. (तत्.) छोटा भाई, बाद में उत्पन्न होने वाला।

**अनुजन्मा** वि. (तत्.) [अनुजन्मन्] जिसके जन्म के पश्चात किसी का जन्म हुआ हो, अनुज, छोटा भाई।

**अनुजा** स्त्री. (तत्.) छोटी बहन।

**अनुजात** वि. (तत्.) [अनु+जात] जो बाद में पैदा हुआ, अनुज दे. अनुज, अनुजा (स्त्री)

**अनुजीवी** वि. (तत्.) दूसरे के सहारे पर जीनेवाला, आश्रित पुं. (तत्.) 1. सेवक, नौकर, दास 2. किसी व्यवसाय के मुख्य व्यवसायकर्मियों को छोड़कर उसके कार्य से जीविका कमाने वाले अन्य कर्मी 3. किसी (संपन्न) परिवार का काम कभी-कभार करके उस पर आश्रित व्यक्ति।

**अनुज्ज्वल** वि. (तत्.) [अन्+उज्ज्वल] 1. जो उज्ज्वल न हो जैसे- ग्रीष्मकाल का अनुज्ज्वल

नभ 2. जो स्वच्छ, शुभ, प्रकाशमान न हो विलो. उज्ज्वल।

**अनुज्ञप्त** वि. (तत्.) 1. जिसके लिए किसी कार्य योजना की अनुज्ञा (स्वीकृति) मिल गई हो, स्वीकृत कार्य 2. जो (व्यक्ति) किसी संबंध में अनुज्ञा (स्वीकृति) प्राप्त कर चुका हो अनुज्ञाप्राप्त/स्वीकृति प्राप्त।

**अनुज्ञप्ति** स्त्री. (तत्.) 1. आधिकारिक अनुमति 2. वह पत्र जिसमें अनुज्ञा लिखी हो।

**अनुज्ञप्ति-धारी** पुं. (तत्.) व्यक्ति जिसके पास किसी कार्य-व्यापार आदि को करने के लिए अनुज्ञप्ति licence हो।

**अनुज्ञा** स्त्री. (तत्.) औपचारिक आज्ञा, आदेश। permission

**अनुज्ञात** वि. (तत्.) जिसे आदेश या आज्ञा प्राप्त हो, अनुमति-प्राप्त।

**अनुज्ञात्मक** वि. (तत्.) [अनुज्ञा+आत्मक] 1. जो (कार्य) अनुज्ञा देने से संबंध रखता हो या जिसमें अनुज्ञा प्राप्त करना अपेक्षित हो, अनुमति देने से संबंधित 2. प्रशासकीय व्यवस्था में अनुमति देने वाला कोई प्रलेख, कानून, नियम आदि अनुज्ञात्मक प्रलेख। permissive document

**अनुज्ञात्मक समाज** पुं. (तत्.) वह समाज जो स्त्री-पुरुषों के लिए परस्पर स्वच्छंद प्रेम व मिलन आदि की अनुमति देता हो, बंधनमुक्त समाज/वर्जनाहीन समाज। permissive society

**अनुज्ञापक** वि. (तत्.) [अनु+ज्ञापक] 1. अनुज्ञा प्रदान करने वाला 2. सामाजिक रूप से स्वच्छंद, शारीरिक प्रेम आदि का प्रतिबंध या निषेध न करने वाला जैसे- अनुज्ञापक नवयुगल।

**अनुज्ञापत्र** पुं. (तत्.) किसी विशेष कार्य या व्यवसाय हेतु लिखित आधिकारिक अनुमति permit

**अनुज्ञापन** पुं. (तत्.) [अनु+ज्ञापन] 1. अनुज्ञा देने का कार्य, अनुज्ञा देना जैसे- पदोन्नति का अनुज्ञापन।